

मेम्स 'आर्टिसको' (ARTISCO) में दिखी युवा कल्पना की उड़ान

आकृतियाँ या डिज़ाइन जीवन के हर मोड़ पर आपके साथ होती हैं | जीवन में डिजाइन की महत्ता को दर्शाने के लिए महाराजा अग्रसेन इंस्टिट्यूट ऑफ़ मैनेजमेंट स्टडीज (मेम्स) के पत्रकारिता और जन संचार (बी जे एम् सी) विभाग द्वारा बुधवार को एक डिज़ाइन प्रदर्शनी आर्टिसको का आयोजन किया गया।

प्रदर्शनी का उदघाटन करते हुए संस्थान के निदेशक प्रो.एम्. के. भट ने कहा कि पत्रकारिता और जनसंचार में डिजाइनिंग का बहुत महत्व है | प्रिंट से लेकर वेब डिजाइनिंग और सेट डिजाइनिंग आदि का संचार माध्यमों में विशेष महत्व है | बी. जे एम् सी के प्रथम वर्ष के छात्रों द्वारा आयोजित इस प्रदर्शनी में युवा मन की कल्पना के विभिन्न आयाम दिखाई दिए। कार्यक्रम में विशिष्ट अतिथि के रूप में उपस्थित विभिन्न टी वी सीरियलों , फिल्मों और विज्ञापनों के आर्ट डायरेक्टर श्री अरविन्द कुमार ने छात्रों के साथ अपने अनुभव साझा किये और आर्ट डायरेक्शन की बारीकियां समझायीं | आर्टिसको के पीछे संस्थान के संस्थापक अध्यक्ष और सलाहकार डा. नन्द किशोर गर्ग की प्रेरणा रही |

प्रदर्शनी में 60 छात्रों द्वारा तैयार की गई लगभग 100 डिजाइनों को प्रदर्शित किया गया जिसमें ब्रेड द्वारा बनाया गया कन्या भ्रूण , पानी के पाइप से बनाया गया रेसिंग ट्रैक , जूतों के डिज़ाइन , कृत्रिम बादल , जंक लैंप और वेडिंग चैपल दर्शकों के विशेष आकर्षण का विषय रहे | उल्लेखनीय है कि इन छात्रों ने अपने सभी डिज़ाइनों में बेकार हो चुके सामानों का प्रयोग किया | युवा मन की सोच के कितने रचनात्मक आयाम हो सकते हैं , इसका प्रमाण आर्टिसको में देखने को मिला |

